

TNPSC துளிகள்

- ❖ இந்தியன் ஆயில் என்ற பெருநிறுவனமானது, பெரு நிறுவனச் சமூகப் பொறுப்பின் கீழ் "சிறுத்தைகள் பாதுகாப்புத் திட்டத்திற்கு" ஆதரவளிக்க முன் வந்த முதல் பெரு நிறுவனமாகும்.

தமிழ்நாடு செய்திகள்

i-Tamil Nadu தொழில்நுட்ப மையம்

- ❖ I-Tamil Nadu தொழில்நுட்ப (iTNT) மையத்தினை மாநில அரசு தொடங்க உள்ளது.
- ❖ இது சிக்கலான சவால்களைத் தீர்ப்பதற்கு செயற்கை நுண்ணறிவு, இயந்திரக் கற்றல் மற்றும் தொடர்ச்சங்கிலி போன்ற சில தொழில்நுட்பங்களைப் பயன்படுத்தச் செய்வதற்கான முயற்சிகளை ஒருங்கிணைக்கும் ஒரு மையமாகும்.
- ❖ தமிழ்நாட்டின் தொழில்நுட்பத் துறையின் வளர்ச்சிக்கு ஒரு பெரும் உந்துதலைக் கொடுப்பதை நோக்கமாகக் கொண்டு இந்த நடவடிக்கையானது எடுக்கப்பட்டுள்ளது.



தமிழக யட்சை அறிவிப்பு 2022-2023

தமிழ்நாடு அரசு
தகவல் தொழில் நுட்பவியல் துறை

செயற்கை நுண்ணறிவு, இயந்திர கற்றல் மற்றும் நம்பிக்கை இணையம் எனும் பிளாக்செயின் போன்ற நவீன, வளர்ந்து வரும் தொழில்நுட்பங்களின் முக்கியத்துவத்தை தமிழ்நாடு அரசு அறிந்திருக்கிறது.

தமிழ்நாடு அரசு, i-Tamil Nadu Technology (iTNT) Hub எனும் தொழில்நுட்ப மையத்தை சென்னையில் ரூ.54.61 கோடி முதலீட்டில் உருவாக்கும். இந்த தொழில்நுட்பங்களை பயன் படுத்தி மாநிலத்தில் உள்ள சவால்கள் மற்றும் பிரச்சனைகளுக்கு தீர்வுக்கான நடவடிக்கைகளை இந்த தொழில்நுட்ப மையம் ஒருங்கிணைக்கும்.

இந்த ஆண்டின் நிதி நிலை அறிக்கையில், தகவல் தொழில்நுட்பவியல் துறைக்கு, 199.6 கோடி ரூபாய் வழங்கப்பட்டுள்ளது.

[tntdepartment](#) [TNITDepartment](#) [it.tn.gov.in](#) [company/tnitdepartment](#)

தேசியச் செய்திகள்

உச்ச நீதிமன்றத் தலைமை நீதிபதி

- ❖ நீதிபதி உதய் உமேஷ் லலித் இந்தியாவின் அடுத்த உச்ச நீதிமன்றத் தலைமை நீதிபதியாகப் பதவியேற்க உள்ளார்.
- ❖ நீதிபதி ரமணா ஆகஸ்ட் 26 ஆம் தேதியன்று ஓய்வு பெற உள்ளதையடுத்து, நீதிபதி U.P.லலித் இந்தியாவின் 49வது தலைமை நீதிபதியாகப் பதவியேற்க உள்ளார்.
- ❖ இவர் நவம்பர் 08 ஆம் தேதியன்று தனது 65வது வயதில் ஓய்வு பெறுவதற்கு முன்பாக 74 நாட்கள் மட்டுமே இப்பதவியில் இருப்பார்.

- ❖ நீதிபதி U.U.லலித் அவர்களுக்குப் பிறகு, இந்திய நாட்டின் நீதித்துறையின் தலைவராக நீதிபதி D.Y.சந்திரகுட் நியமிக்கப் படுவார்.
- ❖ 1991 ஆம் ஆண்டில் நீதிபதி கமல் நரேன் சிங் பணியாற்றிய 17 நாட்கள் அளவிலான பணிக் காலமே இந்தியத் தலைமை நீதிபதி பதவியின் மிகக் குறுகிய பதவிக் காலம் ஆகும்.



சாக்சம் அங்கன்வாடி & போஷன் 2.0 திட்டத்திற்கான வழிகாட்டுதல்கள்



#AatmaNirbharBharatKaBudget
MISSION POSHAN 2.0
& SAKSHAM ANGANWADI

- 1 2 lakh Anganwadis to be upgraded as 'Saksham Anganwadis'
- 2 Nutritional norms and standards to be improved
- 3 Quality and testing of Take-home Ration to be strengthened
- 4 Traditional community food habits to be promoted
- 5 Delivery of food under the Supplementary Nutrition Program to be optimised

- ❖ பெண்கள் மற்றும் குழந்தைகள் மேம்பாட்டு அமைச்சகமானது, 'சாக்சம் அங்கன்வாடி மற்றும் போஷன் 2.0' திட்டத்தைச் செயல்படுத்துவதற்கான சில செயல்பாட்டு வழிகாட்டுதல்களை வெளியிட்டுள்ளது.
- ❖ 2021-22 ஆம் ஆண்டு முதல் 2025-26 ஆம் ஆண்டு வரை இந்தத் திட்டத்தைச் செயல்படுத்துவதற்கு மத்திய அரசு ஒப்புதல் அளித்துள்ளது.

- ❖ சாக்சம் அங்கன்வாடி மற்றும் போஷன் 2.0 திட்டமானது ஒரு ஒருங்கிணைந்த ஊட்டச் சத்து வழங்கீட்டுத் திட்டமாகும்.

மத்தியப் பல்கலைக்கழகங்கள் (திருத்தம்) மசோதா 2022

- ❖ 2022 ஆம் ஆண்டு மத்தியப் பல்கலைக்கழகங்கள் (திருத்தம்) மசோதாவானது மக்கள் அவையில் நிறைவேற்றப்பட்டது.
- ❖ இது 'தேசிய இரயில் மற்றும் போக்குவரத்து கல்வி நிறுவனத்தினை (NRTI)' கதி சக்தி விஸ்வ வித்யாலயாவாக மாற்றுவதை நோக்கமாகக் கொண்டுள்ளது.
- ❖ தேசிய இரயில் மற்றும் போக்குவரத்துக் கல்வி நிறுவனமானது இந்தியாவின் முதல் போக்குவரத்துக் கல்வி நிறுவனம் ஆகும்.
- ❖ இது குஜராத்தின் வதோதரா நகரில் அமைந்துள்ளது.




கரும்பிற்கு இதுவரை வழங்கப்படாத அதிகபட்ச நியாய மற்றும் இலாப விலை

- ❖ கரும்பிற்கான நியாயமான மற்றும் இலாப விலைக்கு (FRP) மத்தியப் பொருளாதார விவகாரங்களுக்கான அமைச்சரவைக் குழு ஒப்புதல் அளித்துள்ளது.
- ❖ 2022-23 ஆம் ஆண்டின் கரும்புச் சாகுபடிப் பருவத்தில், குவிண்டாலுக்கு 305 ரூபாய் விலையாக நிர்ணயிக்கப்பட்டது.
- ❖ 2022-23 ஆம் ஆண்டின் கரும்புச் சாகுபடிப் பருவத்திற்கான நியாய மற்றும் இலாப விலை எனபது தற்போதைய 2021-22 ஆம் ஆண்டிற்கான கரும்புச் சாகுபடிப் பருவத்திற்கான நியாய மற்றும் இலாப விலையை விட 2.6 சதவீதம் அதிகமாகும்.
- ❖ கரும்பு விவசாயிகளுக்கு உத்தரவாத விலையை உறுதி செய்வதற்காக கரும்பிற்கான நியாய மற்றும் இலாப விலை நிர்ணயிக்கப்பட்டுள்ளது
- ❖ கடந்த 8 ஆண்டுகளில் அரசாங்கம் நியாய மற்றும் இலாப விலையை 34% அதிகமாக உயர்த்தியுள்ளது.
- ❖ வேளாண் செலவினங்கள் மற்றும் விலைகளுக்கான ஆணையத்தின் (CACP) பரிந்துரையின் பேரில் நியாய மற்றும் இலாப விலை நிர்ணயிக்கப்பட்டு, மத்தியப்

பொருளாதார விவகாரங்களுக்கான அமைச்சரவைக் குழுவால் (CCEA) இந்த விலை அறிவிக்கப் படுகிறது.

- ❖ கரும்புத் தொழில்துறையை மறுசீரமைப்பது தொடர்பான ரங்கராஜன் குழுவின் ஒரு அறிக்கையின் அடிப்படையில் நியாய மற்றும் இலாப விலை நிர்ணயிக்கப்படுகிறது.
- ❖ தற்போதையக் கரும்புச் சாகுபடிப் பருவத்தின் சர்க்கரை உற்பத்தியில் இந்தியா பிரேசில் நாட்டின் உற்பத்தியை விஞ்சியுள்ளது.




FRP of Sugarcane for 2022-23

- CCEA approves Fair and Remunerative Price (FRP) of sugarcane for sugar season 2022-23
- FRP of Rs. 305/qtl for a basic recovery rate of 10.25%
- Premium of Rs. 3.05/qtl for each 0.1% increase in recovery over and above 10.25%
- No deduction in case of sugar mills where recovery is below 9.5%
- FPR higher by 88.3% over production cost of Rs. 162/qtl

CABINET DECISIONS 03-08-2022

தரவுப் பாதுகாப்பு மசோதா 2021



Decoding the data protection bill

WHAT IT MEANS FOR CONSUMERS

- **DATA** can be processed or shared by any entity only after consent.
- **SAFEGUARDS**, including penalties, introduced to prevent misuse of personal data.
- **ALL** data to be categorized under three heads—general, sensitive and critical.

THE GOVERNMENT & REGULATORY ROLE

- **GOVT** will have the power to obtain any user's non-personal data from companies.
- **THE** bill mandates that all financial and critical data has to be stored in India.
- **SENSITIVE** data has to be stored in India but can be processed outside with consent.

WHAT COMPANIES HAVE TO DO

- **SOCIAL** media firms to formulate a voluntary verification process for users.
- **SHARING** data without consent will entail a fine of ₹15 crore or 4% of global turnover.
- **DATA** breach or inaction will entail a fine of ₹5 crore or 2% of global turnover.

Source: Mint research


- ❖ பாராளுமன்றத்தில் இருந்து தனிநபர் தரவுப் பாதுகாப்பு மசோதாவினை அரசாங்கம் திரும்பப் பெற்றுள்ளது.
- ❖ 2018 ஆம் ஆண்டில், ஓய்வு பெற்ற உச்ச நீதிமன்ற நீதிபதியான B.N. ஸ்ரீகிருஷ்ணா தலைமையில் இருந்த குழுவானது ஒரு வரைவைத் தயார் செய்ததில் இருந்து இந்த

மசோதா நிலுவையில் உள்ளது.

- ❖ மத்திய அரசானது 2019 ஆம் ஆண்டில் மக்களவையில் இந்த மசோதாவின் வரைவினை அறிமுகப்படுத்தியது.
- ❖ இந்த மசோதாவானது 2021 ஆம் ஆண்டில் பாராளுமன்றக் கூட்டுக் குழுவின் மறுஆய்வு உட்பட பல மறு ஆய்வுகளுக்கு உட்படுத்தப்பட்டது.

சர்வதேசச் செய்திகள்

இந்தியாவின் புதுப்பிக்கப்பட்ட தேசிய அளவில் நிர்ணயிக்கப்பட்டப் பங்களிப்பு



- ❖ இந்தியாவின் புதுப்பிக்கப்பட்ட தேசிய அளவில் நிர்ணயிக்கப்பட்டப் பங்களிப்பிற்கு (NDC) மத்திய அமைச்சரவை சமீபத்தில் ஒப்புதல் அளித்தது.
- ❖ பாரீஸ் ஒப்பந்தத்தின் படி, பருவநிலை மாற்றத்திற்கான உலகளாவிய நடவடிக்கைகளை வலுப்படுத்துவதில் இந்தியாவின் பங்களிப்பை அதிகரிப்பதை இது நோக்கமாகக் கொண்டுள்ளது.
- ❖ இது குறைவான உமிழ்வு என்ற இலக்கின் முன்னேற்றப் பாதைகளில் இந்தியாவை அழைத்துச் செல்ல உதவும்.
- ❖ புதுப்பிக்கப்பட்ட NDC ஆனது, பருவநிலை மாற்றம் தொடர்பான ஐக்கிய நாடுகளின் கட்டமைப்பு மாநாட்டு அமைப்பிற்கு மாற்றப்படும்.
- ❖ இந்த புதுப்பிப்பானது 2070 ஆம் ஆண்டிற்குள் நிகரச் சூழிய நிலையை அடைதல் என்ற நாட்டின் நீண்ட கால இலக்கை அடைவதற்கான ஒரு செயல்நிலைப் படியாகும்.
- ❖ புதுப்பிக்கப்பட்ட தேசிய அளவில் நிர்ணயிக்கப்பட்ட பங்களிப்பின் படி, 2005 ஆம் ஆண்டின் அளவை ஒப்பிடுகையில், 2030 ஆம் ஆண்டிற்குள் நாட்டின் மொத்த உள்நாட்டு உற்பத்தியின் அளவில் உமிழ்வுச் செறிவினை 45% ஆக குறைக்க இந்தியா உறுதி பூண்டுள்ளது.

பொருளாதாரச் செய்திகள்

புதிய வரி தளத்தில் பணவழங்கீட்டு முகமை

- ❖ ஃபெடரல் வங்கியானது, வருமான வரித் துறையின் TIN 2.0 தளத்தில் அதன் பண வழங்கீட்டு முகமை தளத்தை இடம்பெறச் செய்த இந்தியாவின் முதல் வங்கியாக மாறி உள்ளது.



- ❖ கடன் அட்டை/பணம் எடுத்தல் அட்டை, ஒருங்கிணைந்தப் பண வழங்கீட்டு இடைமுகம், NEFT/RTGS மற்றும் இணைய வழி வங்கி போன்ற பல முறைகளைப் பயன்படுத்தி, வரி செலுத்துவோர் எளிதாகத் தங்கள் வரிகளை செலுத்தலாம்.



சுற்றுச்சூழல் செய்திகள்

10 புதிய ராம்சார் தளங்கள்

- ❖ இந்தியாவில் மேலும் 10 ஈரநிலங்கள் ராம்சார் தளங்களாக நியமிக்கப்பட்டுள்ளன.
- ❖ இதன் மூலம் இந்தியாவில் உள்ள ராம்சார் தளங்களின் எண்ணிக்கை 64 ஆக உயர்ந்தது.
- ❖ இந்த 10 புதிய தளங்களில் தமிழ்நாட்டில் ஆறு (6) தளங்களும், கோவா, கர்நாடகா, மத்தியப் பிரதேசம் மற்றும் ஒடிசா ஆகிய மாநிலங்களில் தலா ஒரு (1) தளமும் அடங்கும்.
- ❖ புதிதாக அறிவிக்கப்பட்டுள்ள தளங்கள்

S.No	Name of wetland	State
1	Koonthankulam Bird Sanctuary	Tamil Nadu
2	Satkosia Gorge	Odisha
3	Nanda Lake	Goa
4	Gulf of Mannar Marine Biosphere Reserve	Tamil Nadu
5	Ranganathittu BS	Karnataka
6	Vembannur Wetland Complex	Tamil Nadu
7	Vellore Bird Sanctuary	Tamil Nadu
8	Sirpur wetland	Madhya Pradesh
9	Vedanthangal Bird Sanctuary	Tamil Nadu
10	Udhayamarthandapuram Bird Sanctuary	Tamil Nadu

மாநிலச் செய்திகள்

வேளாண் உள்கட்டமைப்பு நிதிப் பயன்பாட்டில் வெற்றி கண்ட மாநிலம்

- ❖ வேளாண் உள்கட்டமைப்பு நிதிப் பயன்பாட்டில் ஆந்திரப் பிரதேச மாநிலம் முதல்

இடத்தில் உள்ளது.

- ❖ ஆந்திர மாநிலமானது வேளாண் தொழில்துறையின் உள்கட்டமைப்பு மேம்பாட்டிற்கு அதிக முக்கியத்துவம் அளித்து சிறந்த மாநிலமாக உருவெடுத்துள்ளது.



To provide debt financing facility for post-harvest management Infrastructure & community farming assets

Corpus of ₹1 lakh crore for FPOs, SHGs, PACS*, Startups, Agri-entrepreneurs, for other farm processing-based activities

Interest subvention of 3% per annum up to ₹2 crore for a max. period of 7 years

Moratorium for repayment from **6 months up to 2 yrs**

Scheme to be implemented from August 2020

பிரபலமானவர்கள், விருதுகள் மற்றும் நிகழ்வுகள்

மத்திய ஊழல் தடுப்பு ஆணையர்



- ❖ ஊழல் தடுப்பு ஆணையர், சுரேஷ் N. படேல் மத்திய ஊழல் தடுப்பு ஆணையராக நியமிக்கப்பட்டுள்ளார்.
- ❖ சஞ்சய் கோத்தாரி என்பவருக்குப் பதிலாக இவர் நியமிக்கப்பட்டுள்ளார்.
- ❖ மத்திய ஊழல் தடுப்பு ஆணையமானது ஒரு மத்திய ஊழல் தடுப்பு ஆணையர் மற்றும் இரண்டு ஊழல் தடுப்பு ஆணையர்களைக் கொண்டு செயல்படுகிறது.
- ❖ தற்போது ஆணையத்தில் ஊழல் தடுப்பு ஆணையர் எவரும் இல்லை.
- ❖ பிரதமர் தலைமையிலான மூன்று பேர் கொண்ட ஒரு தேர்வுக் குழுவானது இவர்களை நியமிக்கிறது.
- ❖ இந்தக் குழுவில் உள்ள மற்ற இரு உறுப்பினர்கள் மத்திய உள்துறை அமைச்சர் மற்றும்

மக்களவையின் எதிர்க்கட்சித் தலைவர் ஆகியோர் ஆவர்.

இதரச் செய்திகள்

உலகின் மிகப்பெரிய மிதக்கும் சூரியசக்தி மின் உற்பத்தி நிலையம்



- ❖ மத்தியப் பிரதேச மாநிலத்தின் கந்த்வா என்னுமிடத்தின் வழியே பாயும் நர்மதை ஆற்றின் மீது அமைந்துள்ள ஓம்காஷ்வர் அணையில் உலகின் மிகப்பெரிய மிதக்கும் சூரியசக்தி மின் உற்பத்தி நிலையமானது கட்டமைக்கப்பட உள்ளது.
- ❖ இந்த மிதக்கும் சூரியசக்தி மின் உற்பத்தி நிலையமானது 2022-23 ஆம் ஆண்டில் சுமார் 600 மெகாவாட் மின்சாரத்தை உற்பத்தி செய்யும் என எதிர்பார்க்கப்படுகிறது.
- ❖ உலகின் மிகப்பெரிய மிதக்கும் சூரியசக்தி மின் உற்பத்தி நிலையமானது 100 சதுர கிலோ மீட்டர் பரப்பளவில் அமைக்கப்பட உள்ளது.

யுனெஸ்கோ அமைப்பின் பாரம்பரியத் தளங்கள் பட்டியலில் வானியல் ஆய்வகம்



- ❖ பீகாரில் உள்ள லங்காத் சிங் கல்லூரியில் உள்ள வானியல் ஆய்வுக்கூடம் ஆனது தற்போது யுனெஸ்கோ அமைப்பினுடைய, உலகின் முக்கியமான அழிந்து வரும் பாரம்பரிய ஆய்வகங்களின் பட்டியலில் சேர்க்கப்பட்டுள்ளது.
- ❖ 123 ஆண்டுகள் பழமையான இந்தக் கல்லூரியில் 1916 ஆம் ஆண்டில் இந்த ஆய்வகம் என்பது கட்டப்பட்டது.



- ❖ 1970களின் ஆரம்பக் காலம் வரை இந்த ஆய்வகம் மற்றும் கோளரங்கமானது திருப்தி கரமான முறையில் செயல்பட்டது.
- ❖ ஆனால் காலப்போக்கில் படிப்படியாக இதன் செயல்பாடுகள் சரிவடைந்து குறையத் தொடங்கியது.
- ❖ தற்போது, இது முற்றிலும் செயல்பாடற்ற நிலையில் உள்ளது.

